

कार्यालय निदेशक प्रारम्भिक शिक्षा, राजस्थान, बीकानेर

कार्यालय का पता-कार्यालय निदेशक प्रारम्भिक शिक्षा, राजस्थान बीकानेर
दूरभाष का पता-0151-2226551 ई मेल- aayukt.ele@gmail.com

क्रमांक : शिविरा / प्रारं / PPEC / EBSB / 19558 / 2022 / 3053

दिनांक: 11/05/2022

मुख्य जिला शिक्षा अधिकारी,
समस्त ।

विषय: एक भारत श्रेष्ठ भारत की सफल क्रियान्विति हेतु दिशा निर्देश ।

प्रसंग: शिक्षा मंत्रालय, भारत सरकार, नई दिल्ली का पत्र क्रमांक N.F.1-7/2019-IS.5/KT(P-

1)/.GOI, Ministry of Education, Dept. of School Education and Literacy दिनांक 04.05.2022 के संदर्भ में

उपर्युक्त विषयान्तर्गत लेख है कि शिक्षा मंत्रालय, भारत सरकार, नई दिल्ली के प्रसंगोक्त पत्रानुसार 'एक भारत श्रेष्ठ भारत कार्यक्रम' की क्रियान्विति राज्य के विद्यालयों के माध्यम से की जानी है। लौह पुरुष सरदार वल्लभभाई पटेल की जन्मतिथि: 31 अक्टूबर को राष्ट्रीय एकता दिवस के रूप में मनाई जाती है। 31 अक्टूबर 2015 से मानव संसाधन एवं विकास मंत्रालय, भारत सरकार, नई दिल्ली द्वारा राष्ट्रीय एकता के सन्दर्भ में भारत की सांस्कृतिक, साहित्यिक, भाषायी अनेकताओं में एकता को समाहित करने हेतु भाषा संगम कार्यक्रम प्रारम्भ किया गया था।

इस कार्यक्रम की क्रियान्विति हेतु देश की 22 भाषाओं के वाक्य प्रतिदिन विद्यालयों की प्रार्थना-सभा में प्रभारी शिक्षक द्वारा विद्यार्थियों को पढ़कर सुनाये जाते थे। विद्यार्थी इन वाक्यों को सुनकर बोलने का अभ्यास करते थे जिससे विद्यार्थियों को देश की विभिन्न भाषाओं का सामान्य परिचय हो सके। इसी कार्यक्रम की श्रृंखला में शिक्षा मंत्रालय के अनुसार राष्ट्र की एकता एवं अखण्डता को अक्षुण्ण बनाये रखने, देश की भावी पीढ़ी को सुसंस्कारित करने एवं देश की संस्कृतियों, रीति-रिवाजों, परम्पराओं, वेषभूषा आदि का आदान-प्रदान कर एक राज्य से दूसरे राज्य के साथ सम्पर्क स्थापित करने हेतु विद्यालयों के माध्यम से भारत के राज्यों एवं केन्द्र शासित प्रदेशों में आपसी समन्वय स्थापित कर राष्ट्र की एकता एवं अखण्डता की कड़ी को मजबूत बनाया जाना है।

उपर्युक्त प्रसंग में लेख है कि शिक्षा मंत्रालय, नई दिल्ली द्वारा दिनांक 27.04.2022 को राज्यों एवं केन्द्र शासित प्रदेशों के नोडल अधिकारियों के साथ 'एक भारत श्रेष्ठ भारत' की सफल क्रियान्विति हेतु वर्चुअल मीटिंग का आयोजन किया गया। राजस्थान राज्य के साथ युग्म राज्य के रूप में असम राज्य को रखा गया है। एक भारत श्रेष्ठ भारत की सफल क्रियान्विति हेतु निम्नांकित बिन्दुओं की पालना सुनिश्चित करावें:-

- सभी विद्यालयों (राजकीय/निजी) में एक भारत श्रेष्ठ भारत की क्रियान्विति करायी जावे।
- युग्म राज्यों (राजस्थान एवं असम) के साथ स्कूलों को जोड़ना सुनिश्चित किया जावे।
- प्रतिवर्ष एक भारत श्रेष्ठ भारत की 3-4 गतिविधियाँ स्कूल स्तर पर करायी जावे।
- विद्यार्थियों को शिक्षकों के माध्यम से युग्म राज्यों की सांस्कृतिक मेपिंग की जानकारी दी जावे जिसमें- वेशभूषा, खान-पान, रीति-रिवाज, लोकगीत, लोकनृत्य, लोकवाद्य आदि की जानकारी साझा हो।
- प्रत्येक विद्यालय में 'एक भारत श्रेष्ठ भारत' के लिये नोडल शिक्षक नियुक्त किया जावे।

- भाषा संगम कैम्पेन में भाग लेने हेतु विद्यार्थियों को प्रेरित किया जावे।
- प्रत्येक विद्यालय में 'एक भारत श्रेष्ठ भारत' क्लब का गठन किया जावे (अब तक राजस्थान में 10,000 EBSB क्लब का गठन हो चुका है)। EBSB CLUB में एकीकृत EBSB गतिविधियों का संचालन किया जावे।
- प्रत्येक माह की 5 तारीख को EBSB गतिविधियों की एक्सन टेकन रिपोर्ट ईमेल आई.डी. ebsb.ppec@gmail.com पर प्रेषित करवाना सुनिश्चित करावें।
- EBSB क्रियान्विति हेतु जिला स्तर एवं ब्लॉक स्तर पर WhatsApp ग्रुप बनाकर विभिन्न स्कूलों के वीडियो/ फोटोग्राफ साझा करें।
- विद्यालयों में विद्यार्थियों के पास EBSB कार्यपुस्तिका होनी चाहिये जिसमें राजस्थान एवं असम की भाषा के सामान्य वाक्यों, चित्रों आदि का रिकॉर्ड लेखन संघारित किया जावे।
- जिला स्तर पर अन्तर्राष्ट्रीय भाषा दिवस पर वाद-विवाद, क्विज, निबन्ध आदि प्रतियोगिताएं आयोजित की जावे।
- जल शक्ति अभियान एवं आजादी का अमृत महोत्सव विषय पर विद्यार्थियों के लिए निबन्ध प्रतियोगिता आयोजित करायी जावे।
- राजस्थान एवं असम के लोकनृत्य घूमर एवं बीहू आदि सांस्कृतिक कार्यक्रमों के 2-5 मिनट के वीडियो यू-ट्यूब पर एवं EBSB की ईमेल आई.डी. ebsb.ppec@gmail.com पर प्रेषित काराना सुनिश्चित करावें।
- 2 दिसम्बर को असम राज्य स्थापना दिवस एवं 30 मार्च को राजस्थान स्थापना दिवस पर virtual mode पर उत्सव आयोजन किया जाए।
- युग्म राज्य असम की भाषा में वर्णमाला, गीत, कहावत तथा 100 वाक्यों में विद्यार्थियों की अभिव्यक्ति को प्रोत्साहन देना। विद्यालय प्रार्थना सभा में, अन्य साप्ताहिक सांस्कृतिक एवं साहित्यिक गतिविधियों में विद्यार्थियों को प्रोत्साहित करना है।
- युग्म राज्य से सम्बन्धित विचित्र वेषभूषा का आयोजन कराया जावे।

नोट:- एक भारत श्रेष्ठ भारत की क्रियान्विति हेतु भाषा संगम की सामग्री व बुकलेट दीक्षा पोर्टल पर उपलब्ध है। बुकलेट TEXT FORM एवं Q.R. Code, Audio and video in sign language में भी उपलब्ध हैं। NCERT नई दिल्ली की वैबसाइट पर सभी भाषाओं के 100 वाक्य सामान्य वार्तालाप हेतु उपलब्ध हैं।

(अशोक सांगवा)
अतिरिक्त निदेशक(प्रशासन)
प्रारम्भिक शिक्षा, राजस्थान

क्रमांक : शिविरा/प्रारं/PPEC/EBSB/19558/2022/3053

दिनांक: 11/05/2022

प्रतिलिपि:-

1. निजी सचिव, अति. मुख्य सचिव, स्कूल शिक्षा एवं भाषा विभाग, राजस्थान सरकार, जयपुर।
2. निजी सचिव, निदेशक, माध्यमिक शिक्षा, राजस्थान, बीकानेर।
3. सम्भागीय संयुक्त निदेशक, स्कूल शिक्षा, समस्त।
4. जिला शिक्षा अधिकारी माध्यमिक/प्रारम्भिक मुख्यालय समस्त।

5. अतिरिक्त जिला परियोजना अधिकारी समस्त को पत्र देकर लेख है कि प्रतिमाह 5 तारीख तक एक्सन टेकन रिपोर्ट इस कार्यालय की मेल आई डी ebsb.ppec@gmail.com पर प्रेषित कराना सुनिश्चित करावे।
6. मुख्य ब्लॉक शिक्षा अधिकारी, स्कूल शिक्षा, समस्त।
7. समस्त PEEO/UCEEO
8. प्रोग्रामर कार्यालय हाजा को पत्र देकर लेख है कि विभागीय वेबसाइट पर आज ही अपलोड कराने वास्ते।
9. कार्यालय रक्षित पत्रावली।

अतिरिक्त निदेशक (प्रशासन)
प्रारम्भिक शिक्षा, राजस्थान
बीकानेर